



రచన : చాడేశ్వరీదేవి

బ్రాహ్మణ వరలక్ష్మి దగ్గరనుంచి ఉత్తరం వచ్చింది. వరలక్ష్మి దగ్గిరించి పుత్తరం వచ్చినప్పుడట్లా నా హృదయ మెందుకో బాధపడుతుంది. ఒక క్షణమైనా వరలక్ష్మి నన్ను 'మరిచిపోయి నట్లు కనపడలేదు.

కాలేజీలో చదువుకునే రోజుల్లో దాని పరిచయం కలిగింది. ఒక సంవత్సరమే ననుకుంటాను మేమిద్దరం కలిసి చదువుకున్నది. ఆ తరువాత అది నలభై రెండు ఆగస్టు విప్లవంలో అన్నకు తోడుగా రాజకీయాల్లో పాలుపంచుకుని కాంగ్రెసు పుద్యమానికి ఎన్నో రకాల పాటు బడింది.

మొట్ట మొదట్నుంచీ నాకీ రాజకీయాలు; అందులోనూ కాంగ్రెసు 'సత్యాగ్రహం' పేరుతో జరిపే పుద్యమాల వల్ల దేశానికి స్వరాజ్యం వస్తుందనే సిద్ధాంతం మీద బొత్తిగా నమ్మకం లేక పోవడంచేత దూర దూరంగా వుంటూ వచ్చాను. కాని, వరలక్ష్మికి మాత్రం కాంగ్రెసు మీద, కాంగ్రెసు నాయకుల

మీద అమితమైన నమ్మక ముండడంచేత అన్నతో పాటు అది చదువు వాదిలిస్తే బిటిషు సామ్రాజ్యం మీదికి విప్లవాన్ని నడిపించింది.

మేమిద్దరం కలిసి చదువుకున్నది పన్నెండు నెలలైనప్పటికీ వరలక్ష్మి హృదయం మాత్రం ప్రత్యేకమైన తరహాకి చెందిందని తెలుసుకో గలిగాను.

ఒకనాటి సాయంకాలం సినిమాకు వెళ్ళానుకుని ముస్తాబు చేసుకుంటుండగా గబగబా నా గది లోకి వచ్చి "ఎక్కడికే ఈ ముస్తాబు?" అన్నది "ఏం?" అన్నాను.

"నారాయణరావు తెలుసుకదూ?" "ఎందుకూ?"

"చెబుతానుగా" "ఏమిటే?"

"ప్రాద్దుష్టుంచి తంటాలుపడి అటూ ఇటూ తిరిగి నేను చూస్తుండగా పుత్తరం పడేసి తీసుకోమని నైగ చేశాడు" "ఎవరూ?"

“అదేనే మన కాలేజీ నాటకాల్లో వేసాలు వేస్తుంటాడు అతను.”

నాకళ్ళు గిర్రున తిరిగాయి. పద్దెనిమిది సంవత్సరాల జీవితంలో కాలేజీలో నన్నాకర్షించిన నారాయణరావు ఆకస్మాత్తుగా వరలక్ష్మి వెంటపడి వుత్తరాలు కూడా రాస్తున్నాడని విన్నప్పుడు నిజంగా నాకళ్ళు గిర్రున తిరిగాయి. నేనేమీ మాట్లాడలేక పోయాను.

“బ్బ...బ్బ...బ్బ...! ఏంరాసాడు! జీవితంలో నాలంటి అడది ఆపురూప మట! సౌందర్యాన్నంతా పోగుచేసి బ్రహ్మ నన్ను సృష్టించాట్ట...!” గది అదిరేట్లు నవ్వింది.

నేనిప్పుటికి చాలా అమాయకు రాలి నని తెలుసుకో గలిగాను. నా ప్రేమతో నారాయణరావు మనసుని కట్టి సుఖంగా కాలాన్ని గడుపుకుండా మనుకోవడం ఇక అసంభవం. మగవాడి మనసు చాలా తేలికనీ, క్షణక్షణానికీ అది మారిపోతుం దనీ నేనిప్పుటికి తెలుసుకోగలిగాను.

“ఏమిటే ఆలోచిస్తున్నావ్?” అంది వరలక్ష్మి.

“ఏమీలేదు—”

“ఉత్తరం చూస్తావా?”

“చూడడం ఎందుకులే.”

“ఏం?—”

“నువు చెలితే కాదన్నావా?”

“అయితే విను.”

“సినిమాకి వెళ్ళే ముందు నాకీ సోదంతా ఎందుకే?” అన్నాను.

“సినిమాకా!”

“అ—”

“వెళ్లెందుకు ఏలులేదు.”

“ఏం?”

“చెలుతానుగా?”

“ఏమిటిగోల—”

“గోలతోనే మనం ఇవార నారాయణరావు పనిపట్టాలి.”

అర్ధంకాక వెళ్ళిగా దాని మొహం లోకి చూసాను.

“ఏమిటలా చూస్తావ్? నువ్వివార సినిమాకి వెళ్ళానంటే నేనొప్పుకోను”

“ఏంచేస్తావేం?”

“నా ప్రేమలో నువ్వివార భాగం పంచుకోవాలి!”

వరలక్ష్మిలో నా గొంతు మీదికి తెచ్చేట్లుగావుంది. నాన్నకీ, అమ్మకీ ఈవిషయం తెలిస్తే నాచదువు కెటువంటి నిర్బంధం ఏర్పడుతుందో పూహించుకో గలిగాను. కానీ, వరలక్ష్మితో మాత్రం ఏమీ అనలేక పోయాను.

నాభయాన్నీ, బాధనీ ఏవిధంగా అర్థంచేసుకుందో ఏమీ “ప్రియూరాలా, వరలక్ష్మి! కాలేజీలో నిన్ను చూస్తున్న కొద్దీ, నా మనసో విధమైన వుత్సాహంతో నిండిపోతూ వుంది. సౌందర్యాన్నంతా పోగుచేసి బ్రహ్మ నిన్ను సృష్టించాడు... జీవితంలో నీలాంటి అడదాన్ని కలుసుకోవడం గొప్ప అదృష్టం! నామనసంతా నీపాదాలముందు పెట్టి, తప్పకుండా లండో సినిమాకి రమ్మనమని వేడుకోంటూ, వువ్విట్లూరు తున్నాను. నీ ప్రీయుడు, నారాయణ్”

ఉత్తరం లోంచి అది పూర్తిగా ముఖాన్ని బైటికి పెట్టక ముందే “అయితే

ఇంతకూ నన్నేంచేయమంటావే?” అన్నాను.

వరలక్ష్మి కొంచెం తికమకపడి “ఏముంది. రెండో అటకీ మనం వెళ్ళాం. అందుకనే నేనొచ్చాను” అన్నది చివరికి.

“నుగవాణ్ణి మనం ఏంచేయగలుగుతామే? నీదంతా ఆఖరికి వృథా ప్రయాసవుతుందేమో!” అన్నాను.

“నేనొకటి చెబుతాను. నువ్వేమీ అనుకోవు గదా?” అన్నది సిగ్గుపడుతూ.

“నువ్వేం చేయదలచుకున్నావో పూర్తిగా నాకు తెలియకపోతే నేను వచ్చినందువల్ల ప్రయోజనం ఏముంది?”

“అభయ! నీకేమీ అవసరం లేదు. మనం హాలు దగ్గరికి వెళ్ళడం ఆలస్యం— నారాయణరావు టిక్కెట్లు తెస్తాడు. లోపలికి వెళ్లి కూచున్న తర్వాత, అతను నాపక్కన కూర్చుంటే— నేను లేస్తాను. నువువచ్చి మెల్లగా అతనిపక్కన కూర్చో. ఆ తరువాత నే నాడవలసిన నాటకం ఆడతాను.” అని వరలక్ష్మి యెన్నోవిషయాలు చెప్పింది.

నాకు దానిమాటలన్నీ చాదస్తంగా కనిపించినయ్యే. నేనేం మాట్లాడాలో తెలీలేదు. వొప్పకున్నాను. అలానే ఇంట్లో ఏదో వంకచెప్పి—రెండో అటకీ వెళ్ళాను.

వరలక్ష్మి చెప్పినట్లు నారాయణరావు దానికోసం ఎదురుమాట్లాడు. హాలుముందు నిలుచున్నాడు. యాభైగజాల దూరంలో నారాయణరావుని చూసి “చూశావా! నాకోసం ఎలా ముస్తాచై వచ్చాడో!”

చదువుకుంటున్నప్పటికీ వీళ్ళకి దుర్బుద్ధులు పోవునుమా” అన్నది వరలక్ష్మి.

ఏదో ఆలోచించుకుంటూ వడుస్తున్న దాన్నట్లా హాలువేపు చూశాను. హాలు ముందు ఎల్టికెల్లా కాంతిలో సిగరెట్ కాలుస్తూ నారాయణరావు నిలబడి ఘండదంకనిపించింది.

నేనేమీ జవాబు చెప్పకుండా వరలక్ష్మి వెంటనడుస్తున్నా నేగాని మనసంతా ఎందుకనో బాధపడటం మొదలుపెట్టింది.

ఏం లాభం?—

వరలక్ష్మి ఆలోచనా, వుద్దేశ మూసెరవేరలేదు. హాలుముందుకు వెళ్ళేప్పటి కల్లా—నన్నుచూసి మెల్లగాబారుకున్నాడు నారాయణరావు.

“ఇప్పటిదాకా ఇక్కడే నిలబడిన నారాయణరావేదీ?” అంది వరలక్ష్మి ఆశ్చర్యంగా.

నేను నవ్వుతూ “ఏమోనే నాకేం తెలుసు?” అన్నాను.

“చాలా ఆశ్చర్యంగావుండే. ఒక్కసారే తమాషాగా మాయమైపోయాడేమిటి?”

“ఎక్కడికన్నా వెళ్ళాడేమో; కొంచెం సేపు నిలుచుందాం” అన్నాను.

ఎంతసేపు నిలుచున్నా నారాయణరావు రాకపోయేప్పటికి “నువ్వున్నావని బారుకున్నాడేమోనే!” అన్నది వరలక్ష్మి.

మొత్తంమీద మేము సినిమా చూడకుండానే ఇంటికి తిరిగి వచ్చాం. ఆ రాత్రెల్లా నాకు నిద్రపట్టనేలేదు. ఎందుకనో గాని చాలాసేపు ఏడ్చాను.

ఆ తరువాత ఇంకోసారి ఇటువంటి విషయాన్నే వరలక్ష్మి బ్రతుకెట్టింది.

దాంతో నాకు నారాయణరావుమీద వున్న కొద్దిసాటి అభిమానమూ—ప్రేమా కుదుచుకపోయినయ్యే.

“నీకు తెలియదులేవే యీ మగవాళ్ళంతా ఇంకే! చేపల్ని పట్టేందుకు ఎగల్గి ఏవిధంగా ఉపయోగిస్తానో, అదేవిధంగా ఆడది తమ కాగిట్లోకి వచ్చేంతవరకూ ఏ మేమో అంటారు, ఎన్నెన్నో చెబుతారు. వలలో పడిందా—సరే, లేక పోతే కన్నీళ్ళ పర్యంతమై వేడుకుంటూ—చివరికి కాలవలో దూకుతానని బెదిరిస్తారు. వాళ్ళమాటలు, విషయాలు, వేడుకోవడాలు చాలా తమాషాగా వుంటాయి.”

వరలక్ష్మి ముఖునిండా ఆ సహ్యాం, జాగుప్పా నిండుకుపోయినయ్యే. దానిప్రతి మాటూ నా హృదయంమీద బాగా మాత్తుక పోయింది.

“అయితే—ఇంతకూ జరిగిందేమిటి?” అన్నాను.

“ఏముంది—నారాయణరావు కలిసి తన గొడవంతా చెప్పకొచ్చాడు.”

“నువ్వులేంటే బతకనన్నా దాఏమిటి?”

“అది మాయాలేగా! అటువంటి మాటన్నా బతికిపోదును. నే నటువంటి మాటల్ని ఖాతిరు చేయనని తెలుసుకున్నాడో ఏమో—కనపడడంతోనే నవ్వుతూ దగ్గరికి వచ్చి నీ విషయం ఎత్తాడు.”

“ఏమని—?”

“నువ్వేదో ఉత్తరం రాశావని, ప్రేమిస్తున్నావనీ—జీవితంలో ఆయన

తృణీకరించినట్లయితే—అత్యుపాత్య చేసుకునేందుకు కూడా వెనుకాడవనీ, ఏవేవో చాలా రాశావటగా?” అన్నది వరలక్ష్మి.

నా మెదడుకు చుట్టుకున్న గర్వమూ, దురహంకారమూ ఒక్కసారిగా బారి పోయినయ్యే. నారాయణరావు ‘డిబేటింగ్’ స్పాస్టిలో మాట్లాడే ‘అధ్యక్షతయ’ వాదనల్ని గురించి, ఆతని ఉత్సాహాన్ని గురించి, కళాభిలాషని గురించినే నేమేమో వూహించుకుని ప్రేమించానుగాని, వరలక్ష్మితో మాట్లాడుతూ నామీద తన అసహ్యన్ని ప్రదర్శిస్తూ ఇంత నీచేగా దిగబారి పోతాడని అనుకోలేదు.

“ఒక ఉత్తరమన్నా చూపించ మనక పోయావా?” అన్నాను ఇంకేమన్నా చెప్పాడేమో తెలుసుకోవాలని.

“ఆ మాటలు వింటున్న కొద్దీ నా మనసెంతగా మండి పోయిందో నీకెలా చెప్పను? ఆవసరం లేని సంభాషణలతో నా మనసుని తనవేపు తిప్పకునేందుకు నీ మీద లేనిపోని కథ అల్లుతున్నాడని గ్రహించి మెదలకుండా వింటూ కూచున్నాను.”

“నీకేం చెప్పును వరలక్ష్మి? జీవితంలో నీ వంటి స్త్రీ తోడు నీడగా వున్నట్లయితే—దేశానికి నా సర్వస్యాన్నీ ధారపోసేందుకు ముందుకు వురికే వాణ్ణి కదా!” అన్నాడు.

ఆ కళ్ళు తమాషాగానే వున్నయ్యే. ముఖమీద పడతున్న క్రాపు వెంట్రు

కలు హోటల్లోని పుకాగాలికి మెల్లిగా కదుల్తున్నాయి.

“కూల్ డ్రైకులు తెచ్చిన మనిషి దూరంగా వెళ్ళి నిలుచున్నాడు. కోడ్లు మీద జట్కాలు, రిక్షాలు, టాక్సీలు రణగొణ ధ్వనిని చేసుకుంటూ పోతున్నాయి. హోటల్లోని రేడియో బహారు ధ్వనిలో శృతి కలిసి-గోలగా అరుస్తూవుంది.

“మీ అన్నాయితో పాటు మన మిద్దరం కలిసి ‘నేక నేవ’ కోసం నడుములు బిగించినట్లయితే—మన నాయకుల కెంతో బరువు తగ్గిపోతుంది. ఆనాడే...”

ఆ మాటల్ని విన్నారేక పోయాను. రానురాను ఆతని ధోరణి నామనసునీ, స్వేచ్ఛనీ అరికట్టిందిగా మారిపోయింది.

“ఇప్పుడు మాత్రం నీ నేవనీ, శక్తిని—మన మాతృభూమి కోరడం లేదా—మనకుంకా దూరంగా నిలుచుని ఆలోచిస్తావ్?” అన్నాను.

“అది కాదు లక్ష్మీ! నేనొక్కణ్ణి దేశం కోసం పాటుబడితే ప్రయోజనం లేదు. నువుకూడా నాతో...” గొణుగుతూ నా వేపు చూసాడు.

“నేనిప్పుడు దూరంగా వుంటున్నానా? అన్నాయితో పాటు తీరుబడి దొరికి నప్పుడల్లా ఖద్దరు అమ్ముతూనే వున్నాను. కార్మికుల పిల్లలకి చదువు చెబుతూనే వున్నాను. నాయకుల అజ్ఞ కావాలిగాని ‘జైలు’కి వెళ్ళడం ఎంత నేపు!”

“అందుకనే మనమిద్దరం ఈ దోప వెంట కలిసి ప్రయాణం చేస్తే—మనల్ని!”

“నేనిప్పుడు అన్నాయితో పాటు ఇందులోనే తిరుగుతున్నానుగా?”

“కాదనలేదు. కానీ, నీ భవిష్యత్ జీవితాన్ని నువుచూడడం లేదు. ఆయన ఎక్కడోహాతాత్తుగా అరవ్వయితే నీగతేం కావాలి? నీమీద ఎటువంటి నిందలు పుడతాయ్. నా అనేవాళ్ళు లేనప్పుడు వివాహమే కాని నిన్నీ బ్రిటిషు ప్రభుత్వం తాలూకు చోపుదార్లు ఏంచేస్తే చెలుబడికాదు. అడవంటే ఈకోణాల్లో అందరికీ ఆలుసు పరాక్షి! అన్నీ తెలుసుండి కూడా నవ్విలా తెలియనట్లు, చేతికానట్లు, ఏదో ఆలోచిస్తున్నట్లు...”

“అలా ఆలోచించి నప్పుడే జీవితంలో ‘చేతకాని’ తన మంటే ఏమిటో తెలుస్తుంది! రెక్కలు విరిగిన పక్షి ‘చేతకాక’ ఏవిధంగా యెగరిలేక పడివుంటుందో అదే విధంగా నువు చెప్పినట్లు మా జీవితాలున్నయ్. బాధలతో, అపమానాలతో, తిరస్కారాలతో నిండిపోయిన ఆడవాళ్ళ జీవితాల్ని గురించి నువ్వెప్పుడన్నా ఆలోచించావా? ఎన్నైనా అనేందుకు మగవాళ్ళు సమర్థులు. సమాజమనేది వాళ్ళది. ఆడదాన్ని తిడుతూ, గడ్డికంటే, మురికికంటే ఎక్కువగా చెడిపోయారని అంటూ మళ్ళీ వాళ్ళ వెనకాలే పరుగుడుతుంటారు. ఇటువంటి వాళ్ళ మాటల్ని గురించి చదువుకున్నవాడివి భయపడుతూ నువ్వే నాకు ఏమేమో చెబుతుంటే నేనింకేం చేయను? చివా జీవితంలో దేన్ని గురించైనా ఒకరికి మాట ఇచ్చేముందు ఆలోచించి చెప్పడం మంచిది కదూ!” అన్నాను.

నారాయణరావింకేమీ మాట్లాడలేడు. బిల్లు చెల్లించి బైటికి వచ్చాడు. నా మాటల్ని గురించి ఆకళ్ళు బాధ పడ్డాయనుకుంటూ, ఆడో విధంగా నావేపు చూసి కలవు తీసుకుని వెళ్ళిపోయాడు.

లోకంలో ఆడది - అందులోనూ వొంటరిగా సమాజంలో తిరిగేవారు వీళ్ళకి చాలా తేలికగా కనబడతారు. లేకపోతే నీ ప్రేమ తేలిక గురించి గొప్పగా 'డప్పు' కొట్టేమనిషి. నాదగ్గరింక ఇదిగా ప్రాధేయ పడడం నాకు అనుమానాన్నే కలిగించింది నుమా!" అన్నది.

వరలక్ష్మి ఆలోచనా పటిమకి నాకు కంపరం కలిగింది. నా బుద్ధి ఇంతదూరం పోనేలేదు. ఆ మాటల్నే నారాయణరావు నాదగ్గర వొప్పజెప్పినట్లయితే. నేనెప్పుడో అతనికి లోబడి పోయేదాన్ని.

ఒక విధంగా వరలక్ష్మి నా జీవితానికి మహోపకారమే చేసింది. లేకపోతే నారాయణరావు, తర్వాత నా కర్మిర అడిన నాటకానికి తప్పకుండా నేను లోబడి పోయేదాన్ని.

వరలక్ష్మి నాకంటే ఒక ఏడాది చిన్న దైనప్పటికీ నారాయణరావు విషయంలో చాలా జాగ్రత్తగా అతని మనస్తత్వాన్ని గుర్తించ గలిగి వూచిలోకి జారిపోయేందుకు సిద్ధంగా వున్న నా మనసుని పట్టుకుని బైటికి లాగింది. లేకపోతే ఈనాడు నేను కూడా కర్మని గురించి, వేదాంతాన్ని గురించి ఆలోచిస్తూ అందిరిలానే ఒకమూల పడి ఉండేదాన్ని.

ఆ తర్వాత మేమిద్దరం నారాయణరావు మీదా అతని కుక్కబుద్ధి మీదా - ఎన్నో విషయాలు మాట్లాడుకున్నాము. ఎన్నో సంగతుల్ని చర్చించు కున్నాము. ఈ నాడు అవన్నీ ఇక్కడ మల్లీరాసి మీకు వినుగు కలిగించటం బాగుండదు.

కాని ముఖ్యంగా వరలక్ష్మి బుద్ధి ఎటువంటిదో, దాని తెలివి తేటలు ఎంత గొప్పగా రాజిస్తవో, ఎవటి మనిషి తాలూకు మనస్తత్వాన్ని అదంత చమత్కారంగా గ్రహిస్తుందో, స్నేహితులంటే దానికంత అభిమానమో అవన్నీ మల్లీ ఒకసారి దాని ఉత్తరం చూడటంతోనే కళ్ళముందు తిరిగినై.

ఒకటికి రెండుసార్లు, మూడుసార్లు, నాలుగుసార్లు - పనిసార్లు చదువు కున్నాను. మనసుకు తృప్తినేది లేకపోయింది. నాకర్లని నేనే నమ్మ లేకపోయాను.

ఉత్తరంలోని దాని ఆవేదన, నిశ్చయమూ - పశ్చాత్తాపమూ, బాధా - ఇవన్నీ నా మనసుని మార్చకలిగాయి గాని, లోకానికి మాత్రం ఇవేవీ అక్కరలేదు. తెలిసో తెలియకో బురదలో జారిపోయి, పడిపోయిన కాలుని, శుభ్రంగా కడుక్కుని తిరిగేండుకూడా సమాజం ఈనాటికీ వొప్పుకునే స్థితిలో లేదు.

ఆగను విషవంలో అన్న కనబడకండా వెళ్లిపోతే - అధికారులు వరలక్ష్మిని జైల్లో పెట్టారు. తల్లిదండ్రులే లేని వరలక్ష్మిని దాని అన్నాయ వొంటరిగా వొదిలి పెట్టి ఎక్కడికో వెళ్లిపోతే,

బ్రటిష్ సామ్రాజ్యం తాలూకు రక్షకులు బాగ్రత్తగా జైల్లో పెట్టి అన్ని సదుపాయాలు కలిగించి కాపాడుతూ, వుండడం బాగానే వుందిగాని, నాకెందుకో దాని వొంటరి తనపు బతుకుమీద బాలి కలిగి నాన్నతో 'పర్మిషన్' తెప్పించి చూసేందుకు జైలులోకి వెళ్లాలనుకున్నాను.

నన్ను చూసి గబగబా గేటు దగ్గరికి వచ్చి కడ్డీలను పట్టుకుని "ఎందు కొచ్చావోయో?" అన్నది నవ్వుతూ.

ఏడుస్తుందనీ — గోల చేస్తుందనీ, జైలులోంచి తప్పించమని ప్రాధేయ పడుతుందనీ నేనూహించినదంతా తలకిందులై పోయింది.

"ఏం? అలా తెల్లబోయి చూస్తావేం?" అన్నది మళ్ళీ. నేనేం మాట్లాడను. భయమంటే ఏమిటో తెలియనట్టే వరలక్ష్మి మాట్లాడటం నాకు ఆశ్చర్యాన్ని కలిగించింది.

"మీ అన్న సంగతిగాని, కాంగ్రెసు సంగతికాని తెలియదని చెప్పకపోయావా?" అన్నాను కొంచెంసేపు పూరుకుని?

"ఎందుకని?"

"ఎందుకేమిటి, నీ ముఖం— జైల్లోంచి బయట పడడానికి."

"ఇప్పుడు చెప్పినా లాభంలేదు బానకీ! 'క్విట్ ఇండియా' ఉద్యమం ప్రారంభమై ప్రజల్లో బాగా పాతుకుపోయింది. పదినిమిషాలు మామూలుగా దొరిపోతే చాలని అధికారులు గజగజలాడిపోతున్న పరిస్థితుల్లో అన్నాయకున్న కాంగ్రెసుహోదామీద—

నేనేం చెప్పినా వొడుల్తారా? నీదంతా పిచ్చె!" అన్నది.

"మరి..."

"నురేమిటి?—"

"ఈ ఇంగ్లీషు ఆఫీసరు కాని, పొగరు మోతు అధికారులు గాని, చిన్నదానివని నిశ్చయమన్నా..."

నాగుంట పూర్తికానేలేదు. వరలక్ష్మి నవ్వింది.

"ఏమిటలా నవ్వుతావ్?—"

"ఏమీలేదు. నువ్వు చెప్పేవాళ్లు ఏం చేస్తారా? అని—"

"బాగానే వుంది. నాలుగోడల మధ్య ఏంచేస్తే — ఎవరు చూస్తారు?"

"వాల్వేదో చేస్తారని మనం ముందుగానే భయపడితే ఎలా?"

"అది కాదు—"

"నువ్వనేది నాకు తెలుసు. ఎంత పొగరు మోతు ఆఫీసరుకైనా భయమనేది ఒకటుంటుంది. తెల్లారడం తోనే ఈ సంగతి తెలిసి ప్రజలూ — వైఆఫీ సర్కూ తనని కిక్కిస్తారని. అనవసరంగా తన అధికారాన్ని దుర్వినియోగం చేయడానికి ఎలానన్నా భయపడతాడు. అలాకాకుండా అడది తనంత తానే తన నేమన్నా చేస్తాడేమో అని కళ్ళద్వారా భయాన్ని చూపించిందా తన నేదో చేయమనే కుతూహలాన్ని భయం వంకతో కళ్ళద్వారా వెల్లడిచేస్తుందని తెలుసుకోగలుగుతాడు. అప్పుడే అడది మగవారికి లోకువవుతుంది"

"నీదంతా..."

“కాదు నీవింకా అంతదూరం ఆలోచించలేదు. మగవాడికి ఈ ఆడదాన్నే మన్నా చేయాలని లేకపోయినా, ఆడని మాత్రం—భయం భయంగా తననిచూసి వాడు ఆకపడలేదని బాధపడుతూ కళ్ళ ద్వారా కోరికని భయంతో చూపిస్తుంది. తననేచేస్తాడో, తననేచేస్తాడో అనే ఆలోచనలే లేనప్పుడు శ్రీ భయపడేంత అవసరమే లేదంటాను. నా మనసులోకి ఇటువంటి విషయాలే రావు. నాకేం భయంలేదులేవే” అంది.

దాని మాటలూ, నిశ్చలమైన మసూనిగ్రహమూ కళ్ళముందు తిరిగి నయ్యాయి. మాట్లాడకండా కొంచెంసేపు నిలుచుని వెళ్ళిపోయాను.

నాలుగు నెలలుకూడా పూర్తిగా గడవక ముందే వరలక్ష్మి నన్ను వెతుక్కుంటూ వచ్చింది ఒకనాడు.

ఈమధ్యలో నాకు వెళ్ళికావడమే గాక, ఆయనగారితో సంసారాన్ని చేసి చేసికొంటూ—స్కూలు మానడం వరకు అన్నీ జరిగిపోయినయ్యాయి.

గబగబా లోపలికివచ్చి “ఏమేవ్—బానకీ. ఎక్కడే?” అంటూ పిలిచింది.

కిటికీలోంచి మీదపడే సాయంకాలపు నెలుగులో అద్దంముందు కూర్చుని తల దువ్వుకుంటున్న దాన్నల్లా లేచి గుమ్మం లోకి వచ్చాను.

తెల్లని గ్లాస్కోచీర కట్టుకుని, ముస్తాబై నవ్వుతూ వరలక్ష్మి లోపలికి రావటం కనిపించింది.

“ఏమిటే లక్ష్మీ — వొదిలిపెట్టారా ఏం?” అన్నాను,

నాతోనే లోపలికి వచ్చి, “బాబా యేడి? అమ్మక్కడికి వెళ్ళింది?” అని అడిగింది.

బంధువులింటికి వెళ్ళడం చెప్పాను.

వరలక్ష్మి నా ముఖంలోకి, కళ్ళల్లోకి పరీక్షగా చూసి “ఏమిటే ఇంతగొప్పగా మెరుస్తున్నావ్—వెళ్ళింది యేం?” అన్నది.

చెప్పాను.

“అవును. ఇరవై ఏళ్ళొచ్చి నప్పటికీ బడితల్లా తిరుగుతుండటం బావుండలేదే! లోకం దృష్టిలో సంసారంచేసుకోకండా తిరిగి గొడ్డలావుంటాం. ఐతే—బావగారేం చేస్తారేం?”

“ఇంకా చదువుకుంటూనే ఉన్నారూ.”

“నువ్వు కాలేజీకి వెళ్ళడం మానుకున్నావా?”

“అవును.”

“వెళ్ళికావటంతోనే ఆడదానికి సంసారమీద గంగవెరు తెత్తుతాయిలే! నువ్వేమిటి మహామూలంకా...”

“ఈ సోదకేంగాని, అన్నాయ్ సంకతేమన్నా తెలుసా?” అన్నాను.

అడ్డంగా తలతిప్పింది.

“మరి నువెలావచ్చావ్ క్లెల్లాంచి?”

“చాలా కథవుందిలే.”

“ఏమిటది?—”

“చెబుతానుగా రాతికి?”

నేనింకేమీ మాట్లాడలేదు. చీకటిపడే ముందు నాన్నా అమ్మా వచ్చి వరలక్ష్మిని పలకరించారు. దాని బాగోగుల

దగ్గర్నుంచి బైట పడినంతవరకూ వూపి రాడకండా ప్రశ్నలు కురిపించారు.

దాని జవాబులు, మాటలూ నవ్వులూ, గాంభీర్యమూ నన్ను చాలా దూరం లాక్కుపోయాయి.

ఆ రాత్రి భోజనాలయంతర్వాతి మేడమీది గదిలో నాదగ్గరే పడుకోబెట్టుకునేందుకు తీసుకపోయాను.

పదిగంట లపుతుండేమో మెల్లగా లోకమంతా నిద్రాదేవి కౌగిల్లోకి పొరిగి పోతూవుంది. గోడ్డుమీది అక్కడక్కడ కుక్కల అరుపులు, గుర్రబృందం టకటక ధ్వజనలూ తప్ప ఇంకేవిధమైన శబ్దమూ వినపడడం లేదు. పెన్నా నదిమీదినించి వచ్చే చల్లని గాలి మనసుకి ఉత్సాహాన్ని కలిగిస్తూ వుంది.

కొంచెం సేపు పూరుకుని “రాత్రికి చెబుతానన్నావ్. ఏమిటి?” అన్నాను.

నావేపు తమాషాగా చూసి నవ్వింది.

“చెప్పవా?”

“ఏముందిలే పోనిద్దా?” అంది.

దాని దాపరికమూ, రహస్యమూ తెలుసుకోవాలనే కాంక్ష కలిగింది. “అయితే చెప్పవా?” అన్నాను.

వరలక్ష్మి మాట్లాడలేదు. రేడియో సెట్ ముందు కూచుని ‘మద్రాసు’ పెట్టుకుంది.

నిమిషాలు గడుస్తున్న కొద్దీ వరలక్ష్మి ప్రవర్తనని గురించి నామనసు అనేక విధాల పోయింది. ఆఖరికి దాన్ని అనుమానించేందుకు కూడా నేను వెనుకాడలేదు.

“అయితే నిన్నొకటి అడుగుతాను చెబుతావా?” అన్నాను.

నావేపు చూసింది వరలక్ష్మి.

“మాటలతో నన్ను మోసగించవు కదా?”

“ఏం? నిన్నేప్పుడన్నా నేను మోస పుచ్చానా?” అంది.

“కాదుగాని, ఈ విషయంలో నువు నిజం చెప్పాలి.”

నవ్వింది.

నేనింకేం మాట్లాడను? మెదలకండా పూరు కున్నాను.

రేడియో స్విచ్ తీసివేసి నాదగ్గరికి వచ్చి కూచుంటూ “నేనెప్పుడన్నా ఆబద్ధం చెబితేగదా నువ్వామాట అనాలి. అడగవే చెబుతాను...” అంది.

నేను సందేహిస్తూ, పగం అయివుండగానే “జైల్లోంచి పారిపోయి రాలేదు కద” అన్నాను.

వరలక్ష్మి నావేపు విచిత్రంగా చూసింది. దాని మనసులో వెంటనే ఏవేవో తిరగడం ముఖంలో వెల్లడయింది గాని నేనేమీ గ్రహించలేక పోయాను. వరలక్ష్మి చెబుతుందని, నా మాటని తోసివేయదని, నా కంటే దానికి ఆకిష్ట పరిస్థితుల్లో చెప్పకోదగ్గ వారెవరూ లేరని వ్రాహించి తెలివికన్నవగా అడిగాను. విచిత్రంగాచూసి, నా చేతిని విదిలించి—పక్కకు తిరిగి మంచం మీద పడుకుంది.

దాయబడుతూ, బాగ్రతగా కాపాడబడుతున్న కొద్దీ, తెలుసుకోవాలనే అభిలాష ప్రతివారిలోనూ ఎలా పాతుక

పోతుందో అటువంటిదేనాలోనూ బాగా జీర్ణించుకుంది. ఆ పట్టుదల కొద్దీ—వరలక్ష్మి చేయిపట్టుకుని ఒక్క ఊపున లాగి క్షాలోపెట్టాను. వరలక్ష్మి చీదరించుకుంటూ నా చేతిని బలవంతాన వదిలించుకోవాలని ప్రయత్నించింది. నేను వదలేదు.

“ఏమిటి ఈ దౌర్జన్యం” అన్నట్లు వరలక్ష్మి చాలా కోపంగా మాని “ఇంత పిరికిదాని వస్తుతావనుకోలేదు జానకి! పారిపోయివస్తే ఈపాటికి ఎప్పుడో ఈ ఇంటిని నీ. బి. డీలు చుట్టుముట్టేవారు; నా ప్రవర్తనమీదా; మాటల మీదా ఆఖరికి నీకుూడా విశ్వాసంపోయిందన్నమాట. నీకు నే నెప్పుడూ అబద్ధం చెప్పను జానకి! నువ్వేమీ భయపడకు” అంది.

పోనీలే అని మెదలకండా పడుకున్నాను.

ఆ మర్నాడు పదిగంటలకల్లా వరలక్ష్మి వెళ్ళిపోయింది. నాన్నతోనూ అమ్మతోనూ చెప్పనేలేదు సరికదా ఆఖరికి అది నాతోనన్నా ఏమీ చెప్పలేదు.

రెండు నెలలు గడిచినయ్యే.

ఈ రెండు నెలల్లానూ వరలక్ష్మిని అనుకోనిరోజులేదు. వూళ్ళోని దాని ఇంటికి వేసిన తాళపుసీం, వేసినట్లుగనే వుంది. అనుకోకుండా అది ఒకనాడు అకస్మాత్తుగా రావడం, మళ్ళీ అలానే చెప్పకుండా చేయకుండా వెళ్ళిపోవడం నా మనసులో బాగా నిలబడి పోయినయ్యే. జైల్లాకి వెళ్ళకుండావుండేనట్లయినే దాని భవిష్యత్ జీవితం ఎలా వుండేదో కాని రాజకీయాలతోనే ఆ

కుటుంబమంతా జీవించడం చేత అది ఏ అజ్ఞాత వాసంలోకి అన్నకు తోడుగా వెళ్ళిపోయిందో నేనూ హించలేక పోయాను.

వరలక్ష్మికి నాకు పరిచయం కొన్ని నెలలే అయినా నారాయణరావుని ప్రేమిస్తూ బురదలోకి జారిపోయేందుకు సిద్ధమైన నామనసు నది సక్రమమైన మార్గం మీదికి తిప్పి కాపాడింది. లేనట్లయితే నాబతుకు ఏవిధంగా నాశనమయ్యేదో చెప్పలేను.

అది భాషకం వచ్చినప్పుడల్లా పశ్చంగా అది నా జీవితాని కొంత వుపకారం చేసిందో నేను మరిచిపోలేక పోయాను. చాలా స్వల్పకాలమే మా పరిచయాలు సాగినప్పటికీ దాని తెలివితేటలూ, సూక్ష్మబుద్ధి, మనోనిగ్రహణూ అన్నీ కళ్ళముందు తిరుగుతూనే వున్నాయ్.

మా ఇద్దరికీ కలిగిన స్నేహాన్ని ప్రేమనీ అభిమానాన్నీ గురించి ఆలోచిస్తూ ఎంత సేపు కూర్చున్నామో ఏమో— నాన్న గదిలోకి వచ్చి “ఇదుగోనమ్మా నీకు ఉత్తరం వచ్చింది.” అంటూ టేబిల్ మీద పెట్టి వెళ్ళిపోయాడు.

లేచి గలగ బా చించి విప్పి చూసాను.

“...నువ్విప్పుడు గృహిణిగా ఎంతో అనుభవాన్ని సంపాదించుకొని వుంటావు. నీకు నేనేమీ చెప్పక్కర్లేదు. ప్రకృతి ధర్మాన్ని మనం జరిగి పోనీయాలి. దాన్నాచేందుకు మహామహులకే చాతకాలేదు. అటువంటప్పుడు ఏకొద్ది విజ్ఞానాన్ని సంపాదించుకున్న మనశక్తి సామర్థ్యాలు ఆ ప్రవాహం ముందు నిలబడ గలుగుతాయా? మానవ జీవితా

లకు పరమావధి అదే! పేరు ప్రతిపలు మనకు ఎన్ని వున్నప్పటికీ వాటితోనే మనం కాలాన్ని సరిపుచ్చుకోలేము కదా!

“అన్నాయోతోపాటు రాజకీయాల్లో ప్రవేశించి రాజకీయాల్ని నాలురనిండా నింపుకుని మీటింగులతో, సత్యాగ్రహ లతో బ్రిటిషు సింహం మీదికి నలుగురి లానే వురికాను. దేశంకోసం ముందు కురికి రాజకీయాల్లో ప్రవేశించిన నాజీవి తానికి జైలు వారావరణం నా కళ్ళను తెరిపించింది.

“మా వాడులాని నాయకులూ, ఉప నాయకులూ, దేశభక్తులూ, మెంబర్లూ అంతా - ఎంత తెలివి తక్కువగా జైల్లోకి వచ్చారునూ భగవంతుడా! అన్నట్లు ఒకర్నొకరు మానుకుంటూ బాధపడే వారు. వాళ్ళ మనసంతా ‘విడుదలైపోయి ఇంటి పట్టున హాయిగా కూచుండాలనే దిగులుతో నిండిపోయేది. ‘యెందు కొచ్చిన ఆగస్టు విప్లవం’ అన్నట్లు నిరు త్సాహాన్ని చూపించేవారు. ఒకరికి తెలియకుండా ఒకరు రాజీనామాలుచ్చి జైల్లోంచి బయటపడేందుకు సిద్ధమయ్యారు.

“స్వరాజ్యం సంపాదించేందుకు ఆగస్టు విప్లవం తోడు పడుతుందనే నమ్మకం యే నా డో వాళ్ళకి పోయింది. గాంధీజీ మీద వున్న భక్తితో వాళ్ళి కాంగ్రెసులో మెంబర్లయారు గానీ మాటిమాటికీ ఇలా జైల్లోకి వెళ్ళ వలసాస్తుందని ముందుగా తెలిసుంటే ఈ మహాప్రవాహంలో ఇరుక్కునే వారు కారేమో!

“నేనుకూడా చాలా కాలం ఆలో చించాను. జైల్లోని ప్రతి నిమిషం నా మనసుని వేధించింది. ఇంతమంది నాయ కులు పొరపాటుగా జైల్లోకి వచ్చామని మధన పడుతూ వుండడం నాకు సహజం గానే కనిపించింది. దేశం మొత్తానికి ఒక విధమైన పథకం లేకుండా ‘ఆగస్టు విప్లవం’తో బ్రిటిషు సింహం జాలు పట్టు కుని పూగడం నవ్వులాటగానే కనిపించింది.

“అన్నాయోతోపాటు తిరుగుతూ అనవసరంగా జైల్లో ఇరుక్కుపోయానే” అని బాధపడ్డాను.

“నిజంగానే బాధపడ్డాను. ఇరవై ఏళ్ళ జీవితంలో నుఖమనేది, సంతోష మనేది లేకుండా ‘దేశంకోసం’ అన్నిటిని వొదిలిపెట్టుకుని, జీవిత సా ఘల్య మనుకుంటూ రాజకీయాల్లోకి ప్రవేశించ డం నా మనసుకి బాధని కలిగించింది. కానీ, ఒక విధంగా జైలుజీవితం నా ఆనందానికి తోడుపడింది కూడా!

“అక్కడే జైలు అధికారిని నేను ప్రేమించాను. నా సర్వశక్తులూ ఆయన కోసం వెళ్లిగా పరుగెత్తేవి! ఆ బూట్ల చప్పుడుకీ, మువ్వెసంవత్సరాల వయ సులో అధికారాన్ని చలాయిస్తుకూడా జైల్లోని మనుషులమీద చూపించే గౌర వానికి, మాటలతీరకి, నేను నిజంగా ముగ్ధురాలి నయ్యాను!

“ప్రేమకథలూ, సినిమాలు నా కళ్ళ ముందు ఎన్నో తిరిగినయ్యాయి...

“అంతే!
“ఒకనాడు ఉద్యోగానికి కలవుపెట్టి అతనూ, కాంగ్రెసుకి రాజీనామా యిచ్చి

నేనూ బైటపడి ప్రపంచంలోకి వచ్చాం. అప్పుడే నువ్వు నా విషయాన్ని 'అనుమానించి' గుచ్చి గుచ్చి అడిగావ్, గుర్తుందా? ఇదంతా నీకు చెప్పడానికి నాకు తగని సిద్ధకలిగింది. ఆఖరికి "జైల్లాంచి పారిపోయి రాలేదు కదా?" అని అడిగావ్.

"కోపంతోపాటు నువ్వు కూడా వచ్చింది. అటువంటిపని చేయనీ; చేస్తే ఈపాటికి ఇంటిని సి. బి. డీలు సోదా చేసేవారనీ, భయపడవద్దనీ" అన్నాను. నువ్వేమీ మాట్లాడకండానే నిద్ర పోయావు.

"ఆ మరునాడు అనుకోన్నట్లుగానే ఆయనతో వచ్చేసాను. ఆఖరికి నీతో కూడా చెప్పనేలేదు. బినపటికి నువ్వు నన్ను ప్రేమిస్తూనే వుంటావనే నమ్మకం నాకుంది. ఇదేమంత పెద్దతప్పగా తినుకోవు — తినుకోలేవుకూడా. నాకు నీకన్నా చెప్పకోదగ్గ ఆ పులులేరు. అన్నాయ్ ఎక్కడున్నదీ తెలియనేలేదు. మనన్నేహాన్ని మరిచిపోవనే అనుకుంటాను?"

ఒక్కసారి జరిగిపోయినవన్నీ కళ్ళముందు తిరిగినయ్యే... జీవితంలో మేమిద్దరం ఎలాకలుసుకున్నామో — ఎంత కలుపుగోలుతనంగా మాన్నేహం సాగిందో, ఒకరి కోకరం పరస్పరంగా ఎలా వుంటావచ్చామో, స్కూల్లో, ఇంట్లో, గదిలో... ఊహించుకోలేక పోయాను.

ఆ ఉత్తరం వూర్తిగా నా మనసుని మార్చిపారవేసింది. ఈ రెండు సంవత్సరాలూ నేను వరలక్ష్మిని మరిచిపోనే

లేదు. ఏదో ఒక విషయంలో, ఎప్పుడో ఒకప్పుడు అది నా మనసులో మెదుల్తూనేవుంది. కాలపు పారలమడతల్లో చిక్కుకొని నా హృదయంలోంచి దాన్ని తొలగించిపారవేస్తే నాది మనిషి జన్మే కాకపోవ్.

నాయంకాలమైంది చెట్లవెనక ఎరినీ మబ్బుల్లో నూర్యుడు అడ్డమించాడు. నోడ్డుమీది, గదుల్లోనూ ఎలక్కోకైల్లకాంతి మెల్లగా పరుచుకపోయేందుకు ప్రయత్నిస్తూ వుంది. నా మనసంతా వుత్తరంలోని సంకతులకి బాధపడతూ ఆందోళన చెందుతూ వుంది. ఈ రెండేళ్లలోనూ ఒక్కక్షణమైనా వరలక్ష్మి నన్ను మరిచిపోయినట్లు లేదు.

రావడంతోనే ఆయన గారు "అలా వున్నావేం బానకీ" అన్నారు.

ఆయన గారు గదిలోకి వచ్చిందికూడా నేను తెలుసుకోలేకపోయాను. నా మనసంతా వరలక్ష్మి ఉత్తరంలోని సంకతులకు కళకుతలాడిపోతూవుంది.

"బానకీ, ఏమిటి అలావున్నావ్?" అన్నారు ఆయన మళ్ళీ. మాట్లాడలేక పోయాను. కళ్ల వెంట నీళ్లు తిరిగినయ్యే.

"ఏమిటి బానకీ చిన్నపిల్లలా బాధపడతావ్?" అన్నారు. చేతిలోని ఉత్తరాన్ని ఆయన గారికిచ్చాను.

"ఎక్కణ్ణుంచి వచ్చింది? ఎవరు రాసారు." అన్నారు నేను మాట్లాడనేలేదు.

"... చాలా కాలమైంది బానకీ నీకు ఉత్తరాన్ని రాసి. ఈ మధ్యలో కాంగ్రెసు నాయకులు పక్షపుల్లోకి వచ్చి దేశాన్ని మరాఠీ చేసేందుకు ఎన్నో పనుల్ని నిర్వహించారు. గాంధీ గారు

పోయాడు. రెండేళ్ల వ్యవధిలో ఆసుకోని వెన్నో జరిగిపోయింది.

కాల ప్రవాహంలో నేనూ కొట్టుకపోయాను. జైలునుంచి విడుదలై నీదగ్గరికి వచ్చినపుడు ఈ విషయాన్ని చెప్పినట్లయితే — నువ్వేదో నాకు తగిన సలహా ఇచ్చే దానివి; కానీ — నేనా వీరను కలిగించలేకపోయాను.

ఆయనతో నేను ఆరు నెలలపాటు నుఖంగా జీవితాన్ని గడిపాను. శ్రీ జీవితానికి కావలసిన ఆనందమేదో నేనాయనవల్ల తెలుసుకోగలిగాను. జీవితంలోని తపశ్చక్రాలన్నీ మూర్తి వంతమై నా కళ్లముందు ప్రత్యక్షమయ్యేవి! తృప్తి, సంతోషమూ, ఆనందమూ పొందాను.

మానవుల జీవితంలో కలిగే బాధల్ని, విచారాల్ని, అవమానాల్ని, నుఖమయమైన సంసారం ఏవిధంగా మరిపించగలుగుతుందో తెలుసుకోగలిగాను. జీవితంలోని అక్షణాల్ని చూస్తే నామీద ఎవరికైనా ఈర్ష్య కలిగేది.

ఉన్నట్టుండి ఆయన మోసం చేసి పారిపోయాడు. ఆయనకు భార్య పిల్లలున్నారని తెలుసుకుని కూడా నేనాయన్ని వొదిలి పెట్టి వుండలేకపోయాను.

నీకు దూరంగా వున్నప్పటికీ ఈ రెండేళ్లలోనూ నువు నాస్మృతి సగం లోకి ఎన్నిసార్లు వచ్చావో నేను రాయలేను. అదంతా వ్రాసి పొగడ్త కింద తీసుకుంటూనే భయం నాలో వుంది.

నారాయణరాజప్పడు కనబడుతున్నాడా? —

అన్నట్లు మీ 'ఆయన' ఇంకా చదువుకుంటూనే వున్నాడా? ఏంచేస్తున్నాడు?

లోకంలో నాకింకే విధమైన భయమూ లేదని ఆశించి, జీవితాన్ని నుఖంగానే గడుపుతాననీ, నా దోవకి ఏవిధమైన అడ్డంకీ లేదని, ఏదారిమీద నడుచుకుంటూ పోయానో, ఆదారిమీద ఎదురుదెబ్బ తగిలి పడిపోయాను.

ఏ ఆకర్షణాశక్తి ప్రభావంలో ఆయనకి నేను లొంగిపోయామో — ఆ ఆకర్షణా ప్రభావంలోంచి అంత ఉద్యోగంలోనే బయటపడ్డాను.

ఏంచేయను? ఎవరున్నారు? మెల్లిగా ఇంటికి వచ్చేప్పటికి అన్నాయ్ ఇంట్లో వున్నాడు. గుండెలన్నీ గజగజలాడినయ్యే.

“ఏమిటమ్మా ఇది?” అన్నాడు అన్నాయ్.

నేనేమీ మాట్లాడలేకపోయాను.

“ఎంత చెడ్డపేరు తెచ్చావమ్మా! తలదండ్రులు లేకపోయినప్పటికీ — చదువు చెప్పించి, స్వాతంత్ర్యమిచ్చినా వెంట తిప్పకూ లోకజ్ఞానాన్ని కలిగించినందుకు మంచి పేరే తెచ్చావ్! ఇందుకోసమేనా నిన్ను నేను చదివించింది?” అన్నాడు.

పొంగి వచ్చే వెక్కిళ్లను ఆపుకుంటూ అన్నాయ్ పాదాల మీద పడ్డాను. క్షమించమన్నాను.

ఆయన లేవదీస్తూ “ప్రేమకేది యెల్ల పృథూసశ్యం కివంసుందరంలాంటిది కావాలమ్మా! నిలబడలేక కాలంలో అది ఎప్పుడైతే హరిపోయి శాంతినిభగ్నంచేస్తుందో ఆదోషం ప్రేమది మాత్రం కాదు! మనదే! ఇంకకాలం నీ వెంట వున్న మనిషి నిన్నెందుకు వదిలిపెట్టి వెళ్ళిపోయాడో

పూర్తిగా అవగాహన చేసుకున్నప్పుడే నీహృదయం పక్కయవుతుంది. క్షమించేందుకు నేనెవర్ని? ప్రతి మానవుడి హృదయంలోనూ క్షమ నేది వుంది. దాన్ని మన మీద నుంచి పోగొట్టుకోకుండా యెదుటి వాళ్ళని విశ్వాస పాత్రుల్నిగా చేసుకున్నప్పుడే మనం మానవుల మవుతాం. ఈ మాటల్ని మరిచిపోకు. సమాజంలో వుంటూ, సమాజంలో తిరుగుతూ మన చరిత్రని బాగ్రత్తగా కాపాడు కోవడం ధర్మమని మాత్రం మరిచిపోకు" అన్నాడు.

అన్నాయ్ మాటలు నా హృదయంలో బాగా చొచ్చుకు పోయినయ్. నా శిష్యుల్ని ఆయన క్షమించాడు. కానీ, లోకం దృష్టిలో నేను చెడిపోయిన దాన్నయ్యాను. సమాజానికి వెలితియ్యాను.

సంవత్సరమున్నర గడిచిపోయి నప్పటికీ నాగరికత వాణావరణంలో తిరుగుతున్నా మనుకునే ప్రజలంతా నావేపు విచిత్రంగా చూసి జరిగిపోయిన విషయాల్ని జ్ఞప్తికి తెస్తున్నారు.

ఏం చేయను?

నే నిప్పుడొక విధమైన కొత్త జీవితాన్ని అలవాటు చేసుకునేందుకు ప్రయత్నిస్తున్నాను. అన్నాయి కింకా వెళ్ళి కాలేదు. రాజకీయ జీవితంతో శతమతమే నానా బాధలు పడిన అన్నాయిని గురించి ఏ నాయకుడు కూడా ఇప్పుడు పట్టించు కోవడమే లేదు. అంత దయాక్షమాగల అన్నాయి బాగు పడడమే నాకు కావాలి. నేనున్నంత వరకూ ఆయన జీవితం మారదు.

రోజులు గడుస్తున్న కొద్దీ ఈ నాగరికత మధ్య నాకు తాత్కాలిక స్థానమే కాని నీలా సంసారిగా వుండటానికి అర్హత లేదా? రోజూ చూస్తే సంసారిత్వంతో నేనేప్పటికీ సమానం కానా? తమ తమ భర్తలవెంట ఈ ఆడవాళ్ళంతా యెక్కడికైనా వస్తారు, గౌరవాన్ని పొందుతారు. మరి నేనో? నేనో? నేనో? ఇటువంటి ప్రశ్నలే మనసునిండా మెదులున్నయ్. పొరబాటున తెలిసో తెలియకో బురదలో పడిన కాలుసు కడుక్కోకుండా వుంటేనే మంచిదా?

చుట్టూవున్న ప్రపంచాన్ని చూస్తూ, నీని చూల్చి చూస్తూ మరిచిపోయిన ప్రేమనిగుర్తుకు తెచ్చుకుంటున్నాను. కానీ, ఇదిమునుపటి గుడ్డి ప్రేమకాదు. నా శరీరం మీద ఇంకా మెరుగులు వున్నయ్. అందం వుంది. ఇరవైరెండు సంవత్సరాల వయసుతో ఆరోగ్యంగా వున్నాను. నాకిప్పుడు భర్తనే మనిషి కావాలి! జరిగిపోయిన జీవితంలోని నా పొరపాట్లని తెలుసుకుని ఏ అనుమానాలూ లేక పరిపూర్ణంగా నన్ను ప్రేమించ గలిగిన మనిషి కావాలి. అటువంటి వాళ్ళెవరన్నా ఈ జీవితంలో తోడు నీడగా దొరికి వట్లయితే-అయోమయంతో నేను మళ్ళీ పడిపోతాననే భయం నాకు లేదు.

ఆయనగారు చదివి నావేపు చూశారు. ఆకళ్ళనిండా వేదనతో కూడుకున్న బాధ కనిపించింది; ఒక క్షణమైనా వరలక్ష్మీ నన్ను మరిచిపోయినట్లు కనపడలేదు. దాని ఆవేదనంతా నామాండు వెళ్ళిపోనుకుంది. వరలక్ష్మికి నేనే రాయను?

